

பெரியோர் ஆசிகள்

பெரியோர் என்றால் தாய், தந்தை, குரு , ஆன்மீகப் பெரியோர்கள், தர்மசிந்தனை உள்ளவர்கள், கடவுள் பக்தி உள்ளவர்கள், நல்லொழுக்கமுடன் வாழும் வயதில் முதிர்ந்தவர்கள். குடும்பபொறுப்பில் உள்ள பெரியவர்கள் இவர்களைக் குறிக்கும். மேலும் இனத்தலைவர், மதத்தலைவர், மொழித்தலைவர், தேசத்தலைவர், சமயத்தலைவர்கள், சாஸ்திரிகள், துறவிகள் ஆகியோரும் குரு என்ற வகையைச் சேர்ந்தவர்களே, இவர்களிடமிருந்து ஆசீர்வாதம் பெறுவது நல்ல பலன்களைத் தரும். இதனால் தான் திருமணம், பூப்புனித நீராட்டு விழா புதுமனை புகுவிழா, காதணிவிழா, வெளிநாட்டுப்பயணங்கள் என்று பல்வேறு நிகழ்ச்சிகளுக்கும் பலவிதத்திலும் தோஷம் கழித்து, காப்புக்கட்டி , ஆரத்தி எடுத்து திருஷ்டி கழித்து பலர் கால்களிலும் விழுந்து வணங்குகிறார்கள். அவர்களும் மனமுவந்து விபூதி, குங்குமம், அச்சதை போட்டு, நல்வாழ்த்து வாசகங்களைக்கூறி வாழ்த்துகிறார்கள். இந்த நல் வாழ்த்துக்களில் ஒரு சிலரது வாழ்த்துக்களாவது பலித்துவிடும். எனவே அவர்களுக்குள்ள தோஷம் நிவர்த்தியாக நல்வாழ்க்கை அமையும். இதெல்லாம் கருத்தில் கொண்டு தான் நம் முன்னோர்கள் இந்த சடங்குகளை விழாவில் தவறாமல் நடைமுறைப்படுத்துகிறார்கள்.